

ಕರ್ನಾಟಕ ವಿಧಾನ ಪರಿಷತ್ತು

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ: 1249(1397)

ಸದಸ್ಯರ ಹೆಸರು : ಮಂಜುನಾಥ್ ಭಂಡಾರಿ (ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)

ಉತ್ತರಿಸಬೇಕಾದ ದಿನಾಂಕ : 18.12.2025.

ಉತ್ತರಿಸುವ ಸಚಿವರು : ಮಾನ್ಯ ಮುಖ್ಯಮಂತ್ರಿಗಳು

ಪ್ರಶ್ನೆಗಳ ವಿವರ	ಉತ್ತರ
ಅ) ರಾಜ್ಯದಲ್ಲಿ ಕುಡಿಯುವ ನೀರಿನ ಯೋಜನೆಗಳ ಸಹಿತ ಯಾವ ಯಾವ ಇಲಾಖೆಗಳಿಗೆ ನೀರಾವರಿ ಕಾಮಗಾರಿ ಸಂಬಂಧಿತ ಇಲಾಖಾ ಅನುದಾನಗಳನ್ನು ಎಷ್ಟು ಪ್ರಮಾಣದಲ್ಲಿ ಮಂಜೂರು ಮಾಡಲಾಗುತ್ತಿದೆ:	ಸಣ್ಣ ನೀರಾವರಿ ಇಲಾಖೆಯಿಂದ 40 ಹೆಕ್ಟೇರ್ ದಿಂದ 2000 ಹೆಕ್ಟೇರ್ ವರೆಗಿನ ಕೃಷಿ ಜಮೀನಿಗೆ ಪರೋಕ್ಷವಾಗಿ/ಅಪರೋಕ್ಷವಾಗಿ ನೀರಾವರಿ ಸೌಲಭ್ಯ ಒದಗಿಸುವಂತಹ ನೀರಾವರಿ ಕೆರೆಗಳು, ಜಿನುಗು ಕೆರೆಗಳು, ಅಣೆಕಟ್ಟು, ಪಿಕಪ್, ಬಂದಾರ, ಚೆಕ್ ಡ್ಯಾಂ. ಬ್ಯಾರೇಜ್, ಸೇತುವೆ ಸಹಿತ ಬ್ಯಾರೇಜ್ ಕಿಂಡಿ ಅಣೆಕಟ್ಟು, ಏತ ನೀರಾವರಿ ಯೋಜನೆಗಳು, ಕೆರೆಗಳಿಗೆ ನೀರು ತುಂಬಿಸುವ ಯೋಜನೆಗಳು, ಕರಾವಳಿ ಪ್ರದೇಶಗಳಲ್ಲಿ ಕೃಷಿ ಜಮೀನಿಗೆ ಉಪ್ಪು ನೀರು ನುಗ್ಗುವುದನ್ನು ತಡೆಗಟ್ಟಲು ಉಪ್ಪು ನೀರು ತಡೆಗೋಡೆ (Salt Water Exclusion Dam), ಪ್ರವಾಹ ನಿಯಂತ್ರಣ ಕಾಮಗಾರಿಗಳಂತಹ ನೀರಾವರಿ ಸಂಬಂಧಿತ ಯೋಜನೆಗಳ ನಿರ್ಮಾಣಕ್ಕಾಗಿ ಅನುದಾನವನ್ನು ಮಂಜೂರು ಮಾಡಲಾಗುತ್ತಿದೆ. 2023-24 ರಿಂದ 2025-26ನೇ ಸಾಲಿನವರೆಗೆ ಈ ಯೋಜನೆಗಳಿಗೆ ಮಂಜೂರು ಮಾಡಿದ ಅನುದಾನದ ಪ್ರಮಾಣದ ವಿವರಗಳನ್ನು ಅನುಬಂಧ-ಎ ರಲ್ಲಿ ಒದಗಿಸಿದೆ. ಜಲಸಂಪನ್ಮೂಲ ಇಲಾಖೆಯಡಿ ನೀರಾವರಿ ಸೌಲಭ್ಯ ಕಲ್ಪಿಸುವ ಕಾಲುವೆಗಳ ನಿರ್ಮಾಣ, ಹನಿ ನೀರಾವರಿ, ಹರಿನೀರಾವರಿ ಯೋಜನೆಗಳು, ಏತ ನೀರಾವರಿ ಯೋಜನೆಗಳು, ಅಂತರ್ಜಲ ಅಭಿವೃದ್ಧಿಗಾಗಿ ಕೆರೆ ತುಂಬಿಸುವ ಯೋಜನೆಗಳು, ಬ್ರಿಡ್ಜ್ ಕಂ ಬ್ಯಾರೇಜು ನಿರ್ಮಾಣ, ಆಧುನೀಕರಣ ಕಾಮಗಾರಿಗಳು ಇತ್ಯಾದಿ ಕಾಮಗಾರಿಗಳನ್ನು ಕೈಗೆತ್ತಿಕೊಳ್ಳಲು ಅನುದಾನವನ್ನು ಮಂಜೂರು ಮಾಡಲಾಗುತ್ತದೆ. ಜಲಸಂಪನ್ಮೂಲ ಇಲಾಖೆಯಡಿಯ ನಿಗಮಗಳಿಗೆ 2025-26ನೇ ಸಾಲಿನಲ್ಲಿ ಹಂಚಿಕೆ ಮಾಡಿರುವ ಅನುದಾನದ ವಿವರಗಳನ್ನು ಅನುಬಂಧ- ಬಿ ರಲ್ಲಿ ಒದಗಿಸಿದೆ. ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆ ವತಿಯಿಂದ ಜಲ ಜೀವನ್ ಮಿಷನ್ ಯೋಜನೆಯಡಿ ಗ್ರಾಮೀಣ ಜನವಸತಿಗಳಿಗೆ ಮನೆ ಮನೆಗಳ ಸಂಪರ್ಕದ ಮೂಲಕ ಶುದ್ಧ ಕುಡಿಯುವ ನೀರು ಒದಗಿಸುವ ಕಾಮಗಾರಿಗಳನ್ನು ಕೈಗೊಳ್ಳಲಾಗುತ್ತಿದೆ. 2023-24 ರಿಂದ 2025-26ನೇ ಸಾಲಿನವರೆಗೆ ಈ ಯೋಜನೆಗಳಿಗೆ ಮಂಜೂರು ಮಾಡಿದ ಅನುದಾನದ ಪ್ರಮಾಣದ ವಿವರಗಳನ್ನು ಅನುಬಂಧ-ಸಿ ರಲ್ಲಿ ಒದಗಿಸಿದೆ.

ಆ) ಹಲವಾರು ನೀರಾವರಿ ಕಾಮಗಾರಿಗಳನ್ನು ಬೇರೆ ಬೇರೆ ಇಲಾಖೆಗಳು ಅನುಷ್ಠಾನಿಸಿ ನಂತರ ನಿರ್ವಹಣೆಯನ್ನು ಇತರ ತಾಂತ್ರಿಕ ಕೌಶಲ್ಯ ಮತ್ತು ಸಂಪನ್ಮೂಲದ ಕೊರತೆಯಿರುವ ಇಲಾಖೆ/ಸಂಸ್ಥೆಗಳಿಗೆ ಹಸ್ತಾಂತರ ಮಾಡುವ ಮೂಲಕ ಯೋಜನೆಯ ಸುಸ್ಥಿರ ಮುಂದುವರಿಕೆಯಲ್ಲಿ ಅಡಚಣೆಯಾಗುತ್ತಿರುವ ಕುರಿತು ಸರ್ಕಾರಿ ಯಾವ ರೀತಿ ಕ್ರಮವಹಿಸುತ್ತಿದೆ:

ಸಣ್ಣ ನೀರಾವರಿ ಇಲಾಖೆಯಿಂದ ನಿರ್ಮಿಸಿದ ಯೋಜನೆಗಳನ್ನು ಇಲಾಖೆಯಿಂದಲೇ ನಿರ್ವಹಣೆ ಹಾಗೂ ದುರಸ್ತಿ ಮಾಡಲಾಗುತ್ತಿದೆ. ಜಲಸಂಪನ್ಮೂಲ ಇಲಾಖೆಯಡಿ ಬರುವ ನಾಲ್ಕು ನಿಗಮಗಳಡಿ ಬರುವ ನೀರಾವರಿ ಕಾಮಗಾರಿಗಳನ್ನು ನಿಗಮಗಳ ವತಿಯಿಂದಲೇ ಅನುಷ್ಠಾನಗೊಳಿಸಲಾಗುತ್ತಿದೆ. ಇಲಾಖೆಯಡಿ 4 ನಿಗಮಗಳಲ್ಲಿ ಏಕರೂಪತೆ, ಕಾರ್ಯಕ್ಷಮತೆ ಹೆಚ್ಚಿಸಲು ಕಾರ್ಯಾಚರಣೆ ಮತ್ತು ನಿರ್ವಹಣಾ ನೀತಿ ಹಾಗೂ ಮಾರ್ಗಸೂಚಿಗಳನ್ನು ಹೊರಡಿಸಲಾಗಿದೆ. ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆ ವತಿಯಿಂದ ಅನುಷ್ಠಾನಗೊಳಿಸಲಾಗುವ ಬಹು ಗ್ರಾಮ ಕುಡಿಯುವ ನೀರಿನ ಯೋಜನೆಗಳು ಹಾಗೂ ಏಕ ಗ್ರಾಮ ಕುಡಿಯುವ ನೀರಿನ ಯೋಜನೆಗಳನ್ನು ನಿರ್ವಹಣೆ ಮಾಡಲಾಗುತ್ತದೆ. ಹಾಗೂ ಗ್ರಾಮೀಣ ಕುಡಿಯುವ ನೀರು ಯೋಜನೆಗಳ ಕಾರ್ಯಾಚರಣೆ ಮತ್ತು ನಿರ್ವಹಣಾ ನೀತಿಯನ್ನು ಜಾರಿಗೆ ತಂದು ಅನುಷ್ಠಾನ ಕಾಮಗಾರಿಗಳನ್ನು ಸುಸ್ಥಿರವಾಗಿ ಮುಂದುವರಿಸಲು ಕ್ರಮವಹಿಸಲಾಗುತ್ತಿದೆ.

ಇ) ಅಂತರ್ಜಲ ಗುಣಮಟ್ಟ ಹೆಚ್ಚಿಸಲು ಯಾವ ಇಲಾಖೆಗಳ ಮೂಲಕ ಚೆಕ್ ಡ್ಯಾಂಗಳನ್ನು ನಿರ್ಮಾಣ ಮಾಡಲಾಗುತ್ತಿದೆ: ಇದರ ವಾರ್ಷಿಕ ನಿರ್ವಹಣೆ ಹೇಗೆ ಮಾಡಲಾಗುತ್ತಿದೆ: ಚೆಕ್ ಡ್ಯಾಂಗಳನ್ನು ನಿರ್ಮಿಸುವ ಇಲಾಖೆಗಳು ಕನಿಷ್ಠ ಐದು ವರ್ಷಗಳ ನಿರ್ವಹಣೆಗಾದರೂ ರೂಚೆಕ್ ಡ್ಯಾಂಗಳಿಗೆ ಅಳವಡಿಸಲಾಗುವ ಹಲಗೆಗಳು ಅದನ್ನು ಸಂಗ್ರಹಿಸುವ ಕೋಣೆಗಳಿಗಾಗಿ ಅಂದಾಜು ಪಟ್ಟಿಯಲ್ಲಿ ಅನುದಾನ ಮೀಸಲಿರಿಸಲು ಕ್ರಮವಹಿಸಿದೆಯೇ: ಕ್ರಮಕೈಗೊಂಡಿದ್ದರೆ ರಾಜ್ಯದಲ್ಲಿ ಅಂತಹ ಎಷ್ಟು ಚೆಕ್ ಡ್ಯಾಂಗಳಿಗೆ ಯೋಜಿತ ರೀತಿಯಲ್ಲಿ ಸಂಪೂರ್ಣ ಅವಕಾಶವನ್ನು ಒದಗಿಸಲಾಗಿದೆ:

ಸಣ್ಣ ನೀರಾವರಿ ಮತ್ತು ಜಲಸಂಪನ್ಮೂಲ ಇಲಾಖೆಯಡಿ ಚೆಕ್ ಡ್ಯಾಂಗಳನ್ನು ನಿರ್ಮಿಸಲಾಗುತ್ತಿದೆ. ಟೆಂಡರ್ ನಿಯಮಾವಳಿಯಂತೆ ನಿರ್ವಹಣಾ ಅವಧಿಯಲ್ಲಿ ಗುತ್ತಿಗೆದಾರರಿಂದ ನಿರ್ವಹಿಸಲು ಹಾಗೂ Defect Liability period ಪೂರ್ಣಗೊಂಡ ನಂತರ ಅಗತ್ಯ ಅನುಸಾರ ನಿರ್ವಹಣೆಗೆ ನಿಗಮಗಳಿಂದ ಕ್ರಮ ವಹಿಸಲಾಗುತ್ತಿದೆ. ಸಾಮಾನ್ಯವಾಗಿ ಚೆಕ್ ಡ್ಯಾಂಗಳನ್ನು ಹರಿಯುವ ನೀರನ್ನು ತಡೆದು, ಅಂತರ್ಜಲ ವೃದ್ಧಿಯಾಗಿಸಲು ಕಿಂಡಿ ರಹಿತವಾಗಿ ನಿರ್ಮಿಸಲಾಗುತ್ತಿದೆ. ಚೆಕ್ ಡ್ಯಾಂಗಳಿಗೆ ಕಿಂಡಿಗಳಿರದ ಕಾರಣ ಹಲಗೆಗಳನ್ನು ಅಳವಡಿಸುವ ಹಾಗೂ ಅವುಗಳನ್ನು ಸಂಗ್ರಹಿಸುವ ಕೋಣೆಗಳ ಅವಶ್ಯಕತೆ ಇರುವುದಿಲ್ಲ.


ಈ) ಒಂದೇ ರೀತಿಯ ಕಾಮಗಾರಿಗಳನ್ನು ಹಲವು ಇಲಾಖೆಗಳು ನಿರ್ವಹಿಸುತ್ತಿರುವುದರಿಂದ ಸಮರ್ಪಕ ವಾರ್ಷಿಕ ನಿರ್ವಹಣೆ ಇಲ್ಲದೆ ಚೆಕ್ ಡ್ಯಾಂಗಳು ಹಾಗೂ ಇತರ ನೀರಾವರಿ ನಿರ್ಮಾಣಗಳು ನಿರ್ಮಾಣದ ಕೆಲವೇ ಅವಧಿಯಲ್ಲಿ ಸಂಪೂರ್ಣ ನಶಿಸಿ ಹೋಗುತ್ತಿದ್ದು ಇದು ಸರ್ಕಾರಕ್ಕೆ ಆಗುತ್ತಿರುವ ನಷ್ಟವಲ್ಲವೇ: ಇದನ್ನು ಸರಿಪಡಿಸಲು ಸರ್ಕಾರ ಕೈಗೊಂಡ ಕ್ರಮಗಳೇನು

ಸಣ್ಣ ನೀರಾವರಿ ಮತ್ತು ಜಲಸಂಪನ್ಮೂಲ ಇಲಾಖೆಯಡಿ ನಿರ್ಮಿಸಲಾಗಿರುವ ಚೆಕ್ ಡ್ಯಾಂಗಳ ನಿರ್ವಹಣೆಯು ಸೇರಿದಂತೆ ದುರಸ್ತಿ ಕಾಮಗಾರಿಗಳನ್ನು ಪ್ರತಿ ವರ್ಷ ನಿರ್ವಹಣೆಗಾಗಿ ಒದಗಿಸಲಾಗುವ ಅನುದಾನ ಹಾಗೂ ಅವುಗಳ ನಿರ್ವಹಣೆಯ ಅವಶ್ಯಕತೆಯ ಆಧಾರದ ಮೇಲೆ ಕೈಗೊಳ್ಳಲಾಗುತ್ತಿದೆ.

ಉ) ಸರ್ಕಾರಿ ಹಣದ ಸದ್ವಿ ನಿಯೋಗ ಮಾಡುವ ನಿಟ್ಟಿನಲ್ಲಿ ಸಣ್ಣ ನೀರಾವರಿ ಇಲಾಖೆಗೆ ಮಾತ್ರ ಚೆಕ್ ಡ್ಯಾಂಗಳ ನಿರ್ಮಾಣ/ನಿರ್ವಹಣೆಯ ಜವಾಬ್ದಾರಿಯನ್ನು ವಹಿಸಿ ಏಕ ರೀತಿಯ ನಿರ್ವಹಣಾ ಮಾರ್ಗ ಸೂಚಿಗಳನ್ನು 'ಯಾವಾಗ ಜಾರಿಗೆ ತರಲಾಗುವುದು?

ಜಲಸಂಪನ್ಮೂಲ ಇಲಾಖೆಯಡಿ ಪ್ರಮುಖ ನೀರಾವರಿ ಯೋಜನೆಗಳಿಗೆ ಒತ್ತು ನೀಡಿ ಚೆಕ್ ಡ್ಯಾಂ ಕಾಮಗಾರಿಗಳಿಗೆ ಆದ್ಯತೆ ನೀಡದೆ ಸಣ್ಣ ನೀರಾವರಿ ಇಲಾಖೆಯಡಿ ಈ ಕಾಮಗಾರಿಗಳಿಗೆ ಆದ್ಯತೆ ನೀಡಲಾಗುತ್ತಿದೆ.

ಕಡತ ಸಂಖ್ಯೆ: ಆಇ 535 ಆಕೋ-1 2025


(ಸಿದ್ದರಾಮಯ್ಯ)
ಮುಖ್ಯಮಂತ್ರಿ

1

(Rs in Lakhs)

2

ಅನುಬಂಧ-ಬಿ


ನಿಗಮ	2025-26 ನೆ ಸಾಲಿನಲ್ಲಿ ಹಂಚಿಕೆಯಾದ ಅನುದಾನ (ರೂ.ಕೋಟಿಗಳಲ್ಲಿ)
KBJNL	5078.48
KNNL	3892.24
CNNL	2963.25
VJNL	3720.63

ಅನುಬಂಧ-೨

ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆಗೆ 2023-24, 2024-25 ಹಾಗೂ 2025-26ನೇ ಸಾಲಿನ ಆಯವ್ಯಯದಲ್ಲಿ ನಿಗದಿಪಡಿಸಿದ ಅನುದಾನ, ಬಿಡುಗಡೆ ಮಾಡಿದ ಅನುದಾನ ಹಾಗೂ ವೆಚ್ಚಮಾಡಲಾದ ಅನುದಾನದ ಯೋಜನಾವಾರು ವಿವರ (ರೂ ಲಕ್ಷಗಳಲ್ಲಿ)

ಯೋಜನೆ	2023-24			2024-25			2025-26 (ನವೆಂಬರ್-25)		
	ಆಯವ್ಯಯದಲ್ಲಿ ನಿಗದಿಪಡಿಸಿದ ಅನುದಾನ	ಬಿಡುಗಡೆ ಮಾಡಲಾದ ಅನುದಾನ	ವೆಚ್ಚ	ಆಯವ್ಯಯದಲ್ಲಿ ನಿಗದಿಪಡಿಸಿದ ಅನುದಾನ	ಬಿಡುಗಡೆ ಮಾಡಲಾದ ಅನುದಾನ	ವೆಚ್ಚ	ಆಯವ್ಯಯದಲ್ಲಿ ನಿಗದಿಪಡಿಸಿದ ಅನುದಾನ	ಬಿಡುಗಡೆ ಮಾಡಲಾದ ಅನುದಾನ	ವೆಚ್ಚ
ಜಲ ಪೇವನ್ ಮಿಷನ್ ಕೇಂದ್ರದ ಪಾಲು	1262337.04	496662.00	577614.58	380441.30	57066.15	55603.85	500000.00	0.00	0.00
ಜಲ ಪೇವನ್ ಮಿಷನ್ ರಾಜ್ಯದ ಪಾಲು	630973.24	630973.24	651046.25	760299.99	760299.00	1053177.29	605000.00	150000.00	194602.27
ನಿರ್ವಹಣೆ ವೆಚ್ಚ (100% ರಾಜ್ಯ ಸರ್ಕಾರದ ಅನುದಾನ)	35000.00	35000.00	34595.52	32945.50	32945.50	32883.46	39000.00	29250.00	16998.76
ಬಂಡವಾಳ ವೆಚ್ಚ (100% ರಾಜ್ಯ ಸರ್ಕಾರದ ಅನುದಾನ)	19137.46	19137.46	13400.47	10454.39	10454.39	10447.32	6010.00	6002.50	2352.90
ಒಟ್ಟು	1947447.74	1181772.70	1276656.82	1184141.18	860765.04	1152111.92	1150010.00	185252.50	213953.93

• ವೆಚ್ಚವನ್ನು ಆರಂಭಿಕ ಕೆಲವು ಒಳಗೊಂಡಂತೆ ಭರಿಸಲಾಗಿದೆ.


ಮುಖ್ಯ ಲೆಕ್ಕಾಧಿಕಾರಿಗಳು.

ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆ
೬